

एक नजर में



शहर में चार स्थानों पर लगाई नेकी की दीवार

उज्जैन। रोटीर क्लब उज्जैन ने शहर में चार स्थानों पर शनिवार 11 अक्टूबर को नेकी की दीवार की नेक पहल शुरू की। 119 अक्टूबर तक लगायी जाने वाली नेकी की दीवार का शुभारंभ सुबह 11 बजे प्रींगज स्थित आई डी बी आई बैंक 6 कमला नेहरू मार्ग प्रींगज पर किया गया। इस मौके पर भारतीय स्टेट बैंक के शाखा प्रबंधक कुमार चंदन, जेपी यादव प्रबंधक गायत्री शक्ति पीठ उज्जैन विशेष रूप से उपस्थित रहे। क्लब अध्यक्ष ईश्वर चंद्र दुबे ने बताया कि प्रींगज के अलावा देवास रोड स्थित लंगर पेट्रोल पम्प, सरगाहा बाजार स्थित राम मेडिकल स्टोर, गायत्री शक्ति पीठ अकंपात रोड पर नेकी की दीवार लगाई गई है। इसमें शहरवासी दीपावली के पहले सफाई के समय निकलने वाले सामान जैसे कपड़े, पुस्तक, इलेक्ट्रॉनिक सामान, फर्नीचर एवं अन्य वस्तुएं जो आपके लिए अनुपयोगी हैं। लेकिन उपयोग करने की अवस्था में, ऐसे व्यक्तियों तक पहुंचा सकते हैं जो इनका उपयोग कर अपनी जरूरतों को पूर्ण कर सकते हैं। सामग्री का वितरण दीपावली बाद 25 अक्टूबर को गायत्री परिवार के माध्यम से किया जाएगा। शुभारंभ के समय अध्यक्ष ईश्वर चंद्र दुबे, सचिव उरुसा हाशमी, पूर्व मंडलाध्यक्ष रोड रवि प्रकाश लंगर एवं रोड डॉ. नीलनी लंगर पूर्व अध्यक्ष शाहिद हाशमी, रोड डॉ. शैलेन्द्र बागडी, रोड स्वाति तेलंग, रोड डॉ. जगप्रति शर्मा, रोड हरिहर शर्मा, शतीशा शर्मा गायत्री परिवार आदि बड़ी संख्या में रोटीरियंस एवं अन्य गणमान्य उपस्थित रहे। कार्यक्रम रोड शाहिद हाशमी के सौजन्य से आयोजित किया गया।



उज्जैन में जीएसटी पर एक दिवसीय सेमिनार

उज्जैन। इंस्टीट्यूट ऑफ चार्टर्ड अकाउंटेंट्स ऑफ इंडिया (आईसीएआई) की उज्जैन शाखा द्वारा जीएसटी एवं अप्रत्यक्ष कर समिति के तत्वावधान में जीएसटी पर एक दिवसीय सीपीई सेमिनार का सफल आयोजन किया गया। कार्यक्रम का विषय था हाल ही में किए गए जीएसटी संशोधनों का प्रभाव एवं जीएसटी अपीलीय अधिकरण की प्रक्रिया का अवलोकन। इस अवसर पर मुख्य वक्ता सीए देवेन्द्र कटारिया कोटा एवं सीए कृष्ण गर्ग इंदौर रहे। दोनों वक्ताओं ने जीएसटी से संबंधित हालिया संशोधनों, उनके व्यावहारिक प्रभावों तथा अपीलीय अधिकरण की प्रक्रिया एवं प्रक्रिया पर विस्तृत जानकारी दी। कार्यक्रम की अध्यक्षता सीए आकृत जैन अध्यक्ष, उज्जैन शाखा ने की। उन्होंने कहा कि हाल ही में सरकार द्वारा जीएसटी में किए गए सुधारों के मद्देनजर यह सेमिनार आयोजित किया गया है ताकि सदस्यों और उद्योग प्रतिनिधियों को नवीन संशोधनों की जानकारी सभ्यता पर मिल सके। वक्ताओं का स्वागत सीए आशीष टोटला उपाध्यक्ष एवं सीए अनिश चौधरी सचिव ने किया। संचालन सीए राखव ओझा एवं अभय नायर ने किया तथा सीए आतुल जैन सीपीई संयोजक ने आभार व्यक्त किया। इस अवसर पर विभिन्न उद्योग संघों के प्रतिनिधि एवं व्यावसायिक समुदाय के सदस्य भी उपस्थित रहे, जिन्होंने सेमिनार को अत्यंत उपयोगी एवं ज्ञानवर्धक बताया।

15 को होगी निबंध, सामान्य ज्ञान प्रतियोगिता

उज्जैन। भारत रत्न डॉ. एपीजे कलाम की जयंती पर निबंध प्रतियोगिता एवं अलीगढ़ यूनिवर्सिटी के संस्थापक सर सैयद अहमद की जयंती पर सामान्य ज्ञान प्रतियोगिता का आयोजन होगा। सर सैयद अहमद वेलफेयर सोसाइटी के अध्यक्ष पंकज जायसवाल एवं संरक्षक सैयद आशिद अली मीर ने बताया कि भारत रत्न देश के भूतपूर्व राष्ट्रपति मिसाइल मैन डॉ. एपीजे अब्दुल कलाम की 94वीं जयंती पर संस्था द्वारा निबंध प्रतियोगिता का आयोजन 15 अक्टूबर को सेंट मदार कान्ठे स्कूल मदार गेट में सुबह 10:30 बजे रखा गया है। संयोजक सैयद उस्मान हसन एवं संयुक्त सचिव डॉ. शकील अंसारी ने बताया प्रतियोगिता में छात्र-छात्राएं हमारी विजय गाथा ऑपरेशन सिंदूर, शहर को स्वच्छ बनाने में हमारा योगदान, शिक्षा हमारे लिए तो जरूरी है, भारतीय स्वतंत्रता आंदोलन, फिलिपीन स्वतंत्रता आंदोलन, आफ्रीकी स्वतंत्रता आंदोलन शीर्षक पर 200 शब्दों का निबंध लिखना अनिवार्य रहेगा। प्रतियोगिता में मिडिल क्लास के छात्र-छात्राएं शामिल हो सकते हैं। प्रतियोगिता में शामिल होने वाले अपने नाम 14 अक्टूबर तक संस्था कार्यालय पर रजिस्ट्रेशन करा सकते हैं। प्रथम, द्वितीय, तृतीय स्थान के अलावा प्रतियोगिता में शामिल होने वाले सभी प्रतियोगियों को प्रोत्साहन पुरस्कार प्रदान किए जाएंगे। सचिव धर्मद राठौर, संयुक्त सचिव सादिक मंसूरी ने बताया अलीगढ़ यूनिवर्सिटी के संस्थापक महान समाज सुधारक सर सैयद अहमद की 208वीं जयंती पर सामान्य ज्ञान प्रतियोगिता का आयोजन आक्टूबर इंटरनेशनल स्कूल आगर नाके पर 17 अक्टूबर शुक्रवार सुबह 10 बजे आयोजित किया जाएगा। जानकारी प्रचार सचिव वेदान्त ठक्कर एवं नासिर मंसूरी ने दी।

अंतर्राष्ट्रीय बालिका दिवस समारोह पूर्वक मनाया

उज्जैन। भारत स्काउट एवं गाइड मग जिला संघ भवन उज्जैन में पारसचंद्र जैन के मुख्यातिथ्य एवं रमेशचंद्र शर्मा की अध्यक्षता में उज्जैन जिले के विद्यालयों के स्काउट गाइड रोजर रंजण एवं स्काउटर गाइडर द्वारा अंतर्राष्ट्रीय बालिका दिवस समारोह पूर्वक मनाया। शुभारंभ स्काउटिंग के जनक लॉर्ड बेडेन पावेल दंपति के चित्र पर माल्यांगण, अतिथियों के स्वागत-स्वांगीण एवं प्रार्थना के साथ हुआ। डॉ. सुरेश पाटक ने बताया कि बालिका दिवस कार्यक्रम विशेषता रही कि सहायक आयुक्त गाइड डॉ. चित्रलेखा जैन, सहित बालिका शिक्षा से जुड़ी गाइडर मोहिनी मालवीय, चंद्रकांता गोयल ने मंच साझा किया। विभिन्न गतिविधियों यथा संवाद वार्ता, पोस्टर पेंटिंग प्रतियोगिता के साथ गाइडर, एवं रैजर्स द्वारा पोस्टर बनाकर बालिका शिक्षा एवं कौशल उपलब्धि के विभिन्न आयामों का प्रदर्शन किया। जयश्री पाटक के संचालन में डॉ. चित्रलेखा जैन सहित निशा सिंह, मोहिनी मालवीय, चंद्रकांता गोयल ने भी कार्यक्रम को संबोधित किया। सदाशिव वर्मा, रामसिंह बनिहार, हरिेश चौहान, सावित्री मालवीय, पूजा गोयल ने सहयोग दिया। पारसचंद्र जैन एवं रमेशचंद्र शर्मा ने अंतर्राष्ट्रीय 9 वीं वर्ग गाइड जंबूरी ताड़पे में भारत का प्रतिनिधित्व करने पर जयश्री पाटक एवं नमिता वर्मा एवं पोस्टर प्रतियोगिता के विजेताओं को प्रमाण-पत्र प्रदान किए। आभार चंद्रकांता चौहान ने मनाया।

भारतीय संस्कृति ज्ञान परीक्षा 21 नवंबर को

उज्जैन। भारतीय संस्कृति ज्ञान परीक्षा एक महत्वपूर्ण परीक्षा है जो छात्रों को भारत की समृद्ध संस्कृति और परंपराओं से जोड़ने का अवसर प्रदान करती है। देश के 22 राज्यों में इसका आयोजन 11 भाषाओं में प्रति वर्ष किया जाता है। पूर्व घोषणा के अनुसार मध्य प्रदेश में यह परीक्षा 21 नवंबर को होने वाली थी लेकिन इसमें परिवर्तन कर इसे शनिवार 21 नवंबर को आयोजित किया जाएगा। गायत्री शक्ति पीठ द्वारा आयोजित की जाने वाली इस परीक्षा का उद्देश्य छात्रों में भारतीय मूल्यों, रीति-रिवाजों और नैतिक शिक्षाओं की गहरी समझ विकसित करना है।

श्री महाराष्ट्र समाज में कोजागिरी पौर्णिमा आज

उज्जैन। श्री महाराष्ट्र समाज द्वारा प्रतिवर्षानुसार इस वर्ष भी कोजागिरी पौर्णिमा कार्यक्रम आज 12 अक्टूबर रविवार को समाज भवन भीरसागर पर शाम 7.30 बजे प्रारंभ होगा। समाज अध्यक्ष पंकज चांदोरकर ने बताया कि कार्यक्रम में मुंबई की प्रसिद्ध गायक गौरी पाठारें द्वारा शास्त्रीय गायन, नाट्य संगीत भजन, सुमम संगीत की प्रस्तुति दी जाएगी। तबले पर प्रसिद्ध तबला वादक हितेंद्र दूधिकत, हारमोनियम पर प्रमोद बीरगोकर रहेंगे। कार्यक्रम परबत वादक प्रसाद एवं अल्पाहार का वितरण किया जाएगा। कार्यक्रम में समाजजनों से अधिक से अधिक संख्या में उपस्थित होने का अनुरोध किया है।

तकिया मस्जिद की खाली ज़मीन पर आकार लेगा महाकाल लोक का विस्तार
हाईकोर्ट से उज्जैन जिला प्रशासन के पक्ष में हुआ फैसला, एसडीएम गर्ग से नवभारत की चर्चा

उज्जैन। महाकाल लोक विस्तार के रास्ते में आ रही बाधा अब पूरी तरह दूर हो गई है। उच्च न्यायालय द्वारा तकिया मस्जिद के पुनर्निर्माण की याचिका को खारिज किए जाने के साथ ही इस खाली हुई ज़मीन का उपयोग अब उज्जैन के सबसे बड़े धार्मिक और विकास एजेंडे को आगे बढ़ाने में होगा। कोर्ट ने निर्माण तोड़ने के फैसले को सही ठहराया है और ज़मीन पर प्रशासन का स्वाभिवल्य सही माना है।

नवभारत से चर्चा में एसडीएम एलएन गर्ग ने बताया कि जब से तकिया मस्जिद से लेकर आसपास का निर्माण हटाए है तब रहवासी विरोध कर रहे थे। हालांकि हमने सभी को



मुआवजा भी नियम अनुसार दे दिया है। बावजूद इसके मस्जिद के पुनः निर्माण को लेकर हाईकोर्ट में याचिका दायर की गई थी। जिसे खारिज कर दिया गया है और उज्जैन जिला प्रशासन के पक्ष में फैसला हुआ है।

यह महत्वपूर्ण ज़मीन अब महाकाल लोक के विस्तार के लिए इस्तेमाल की जाएगी। यह विस्तार महाकालेश्वर मंदिर आने वाले श्रद्धालुओं के लिए सुविधाओं को बढ़ाएगा और भव्यता प्रदान करेगा।

रहवासियों के सिरहाने से हटा तकिया

मध्य प्रदेश उच्च न्यायालय की इंदौर खंडपीठ ने तकिया मस्जिद के पुनर्निर्माण की मांग करने वाली रीट अपील (डब्ल्यू-2782-2025) को 7 अक्टूबर 2025 को खारिज कर दिया। न्यायमूर्ति विवेक रुसिया और न्यायमूर्ति बिनोद कुमार द्विवेदी की खंडपीठ ने अपने आदेश में उज्जैन जिला प्रशासन द्वारा भूमि अधिग्रहण की प्रक्रिया को वैध ठहराया। कोर्ट ने अपने फैसले में स्पष्ट किया कि मस्जिद का निर्माण दोषार नहीं किया जा सकता। क्योंकि प्रशासन ही इस ज़मीन का मालिक है। न्यायालय ने यह भी टिप्पणी की कि नमाज अदा करने का धार्मिक अधिकार किसी विशेष स्थान से नहीं जुड़ा है (सविधान के अनुच्छेद 25 के तहत)। कोर्ट ने कहा कि व्यक्ति किसी अन्य मस्जिद, अपने घर या अन्यत्र भी नमाज पढ़ सकता है, यदि पुरानी मस्जिद मौजूद नहीं है। बता दें कि इस ज़मीन का सबसे बड़ा लाभ आगामी सिंहस्थ 2028 को मिलेगा। खाली हुई इस भूमि का उपयोग सिंहस्थ मेले के लिए आवश्यक बुनियादी ढांचे के निर्माण में किया जाएगा। इसमें श्रद्धालुओं की सुविधा के लिए पार्किंग, विश्राम स्थल और अन्य महत्वपूर्ण निर्माण शामिल होंगे।

दरांते से गला काटकर से लूट लिए थे सोने-चांदी के आभूषण
लापता वृद्धा की मिली लाश, हिरासत में दो आरोपी

उज्जैन। फसल काटने निकली वृद्ध लापता हो गई थी पुलिस ने तलाश शुरू की इस दौरान खबर मिली कि एक युवक सोने चांदी के कुछ आभूषण बेचने की फिराक में हैं। पुलिस ने हिरासत में लिया तो उसने अपने साथी के साथ दरार से वृद्धा की गला काटकर हत्या करने और आभूषण लूटने की वारदात कबूल कर ली। पुलिस ने आरोपी को निशानदेही पर वृद्धा का

शब्द बरामद किया है। इंदौर रोड स्थित सेवर खेड़ी की रहने वाली भग्युबाई पति अंबाराम 65 वर्ष शुक्रवार सुबह घर से फसल काटने की मजदूरी के लिए निकली थी जिसके बाद वापस नहीं लौटी। परिजनों ने तलाश के बाद नानाखेड़ा थाने पर गुमशुदगी दर्ज कराई थी। पुलिस वृद्धा की तलाश कर रही थी, है बीच शनिवार सुबह खबर मिली कि सेवरखेड़ी का

रहने वाला मंगल उर्फ दीपक चांदी कड़े और सोने के टॉप्स बेचने की फिराक में घूम रहा है। शंका के आधार पर पुलिस ने उसे हिरासत में लेकर पूछताछ की तो चौंकाने वाला खुलासा हो गया। दीपक ने कबूल किया कि उसने अपने साथी कान्हा उर्फ कृष्ण पाल के साथ मिलकर गांव की रहने वाली भग्युबाई का दरार से गला काटकर हत्या की है और आभूषण लूट हैं। लापता वृद्धा की हत्या

होने का पता चलते ही पुलिस ने शव को जानकारी जुटाई तो सामने आया कि जंगल में खती के अंदर लाश पड़ी है। पुलिस मौके पर पहुंची और लाश को बरामद किया। एसपी प्रदीप शर्मा ने बताया कि दोनों आरोपियों को राउंडअप कर लिया गया है। पूछताछ की जा रही है मामले में प्रकरण दर्ज कर जांच की जाएगी फिलहाल मृतका का पोस्टमार्टम कराया गया है।

युवक ने ख्या जहर अस्पताल में हुई मौत

उज्जैन। घर पर अकेले युवक ने शुक्रवार शाम जहर खा लिया उसे आसपास के लोगों ने भर्ती कराया जहां उपचार के दौरान रात में उसकी मौत हो गई। परिजनों के आने पर दोपहर में पोस्टमार्टम कराया गया। नागझिरी थाना क्षेत्र के हामुखेड़ी में रहने वाला सुनील पिता महादेव हेलेडे 27 वर्ष अपने पिता के साथ रहता था। पिता एक दिन पहले ही रामदेवरा गंग थे। सुनील घर पर अकेला था। शुक्रवार शाम उसने घर पर ही जहरीला पदार्थ खा लिया आसपास के लोगों ने हालत बिगड़ी देखी तो उसे अस्पताल लेकर पहुंचे। जहां डॉक्टरों ने उपचार के लिए भर्ती किया लेकिन रात में उसकी मौत हो गई। शनिवार सुबह जानकारी मिलने पर रिश्तेदार पोस्टमार्टम कक्ष पहुंचे थे। पुलिस के अनुसार पिता के रामदेवरा से आने पर दोपहर में पोस्टमार्टम कराया गया। फिलहाल यह सामने नहीं आ पाया है कि सुनील ने जहर खाकर आत्महत्या क्यों की है। परिजनों का कहना था कि वह अविवाहित और मजदूरी करता था। विवेदित हो कि शहर में आत्महत्या करने वालों की संख्या प्रतिदिन बढ़ रही है।

चैकिंग में खुला बाइक चोरी का राज



उज्जैन। चैकिंग के दौरान शंका होने पर बाइक सवार 2 युवकों को रोका गया और दस्तावेज मांगे गये। दोनों के पास दस्तावेज नहीं होने पर थाने लाकर पूछताछ की गई तो बाइक चोरी का राज खुल गया। पुलिस ने उनकी निशानदेही पर 3 बाइक बरामद की है।

नीलगंगा थाना पुलिस ने बताया कि चैकिंग के दौरान हरिफाटक ब्रिज के पास पार्किंग से बाइक सवार 2 युवकों को पकड़ा गया था। जिनसे बाइक संबंधी दस्तावेज मांगे गये। दोनों दस्तावेज नहीं दिखा पाये। जिनसे सख्ती के साथ पूछताछ की गई

तो उन्होंने बाइक चोरी की होना कबूल कर लिया। वाहन चोरी का पता चलते ही अन्य वारदातों के संबंध में जानकारी जुटाई गई तो उन्होंने 2 अन्य बाइक चोरी करना भी स्वीकार कर लिया। पुलिस ने दोनों की निशानदेही पर नीलगंगा थाना क्षेत्र से चोरी की गई 2 बाइक के साथ इंदौर से चुराई 1 बाइक बरामद की। थाना प्रभारी तरुण कुरील ने बताया कि वाहन चोर युवक गुना के चाचौड़ा निवासी युवराज राजपूत और भव्य अहिरवार हैं। दोनों को शनिवार दोपहर कोर्ट में पेश किया गया था। जहां से जेल भेजा गया है।

विहिप व बजरंग दल का महाकाल, मंदिर प्रशासक कार्यालय के बाहर प्रदर्शन
बेरिकेट्स हटा वाहनों से महाकाल लोक होकर घुसे, दशहरे पर सवारी रूट बदलने से नाराज

उज्जैन। विश्व हिंदू परिषद एवं बजरंग दल के लोग शनिवार को महाकाल मंदिर प्रबंध समिति के प्रशासक कार्यालय में पहुंचे और पिछले दिनों दशहरे पर निकली महाकाल की सवारी का लौटते समय अचानक रूट बदल देने पर

नाराजगी जताते हुए ज्ञापन सौंपा। कार्यकर्ताओं को जब पुलिस व मंदिर समिति के कर्मचारियों एवं सुरक्षा गार्डों से रोकने को शिशिर की तो वे बैरिकेटिंग हाटकर अपने करीब 50 दोपहिया वाहनों से महाकाल लोक से



पुराना मंदिर दबा दिया, सती माता को हटाया

विश्व हिंदू परिषद के प्रांत प्रमुख महेश तिवारी ने ज्ञापन देने के दौरान कहा कि जब से महाकाल लोक बना है। तब से मंदिर में समिति की मनमानी चल रही है। इसके अनेक उदाहरण हैं। पूर्व में खुदाई में निकले 1000 साल पुराने मंदिर को दबा दिया गया है तो सती माता के मंदिर को आगे से हटा कर पीछे कर दिया गया। सवारी मार्ग का रूट अचानक से बदल जाता है। ये सब राजनीति है। हमें सब समझ आ रहा है। जल्द इसे रोका नहीं गया तो बड़ा आंदोलन करेंगे।

होते हुए कार्यालय तक पहुंचे। उल्लेखनीय है कि रात 2 अक्टूबर को दशहरे पर महाकाल की सवारी दशहरा मैदान पर पूजन के बाद लौट रही थी तो उसे इंदौरगेट की ओर मोड़ दिया गया था। जबकि पूर्व निर्धारित रूट मालीपुरा से होकर था। हालांकि उसी मालीपुरा से होकर ही सवारी पलटा कर मालीपुरा से निकाली गई थी। लेकिन इसके 9 दिन बाद कार्यकर्ता दौधियों के खिलाफ

कार्रवाई की मांग को लेकर विरोध प्रदर्शन करने पहुंचे। कार्यकर्ताओं ने यहां एसडीएम एलएन गर्ग को ज्ञापन दिया। विश्व हिंदू परिषद व बजरंग दल के पदाधिकारियों व कार्यकर्ताओं की बात सुनने के बाद एसडीएम गर्ग ने कहा इस पूरे मामले को पहले से जांच चल रही है। मंदिर प्रबंध समिति के अध्यक्ष एवं कलेक्टर इस पर फैसला लेंगे। नारेबाजी करने के बाद सभी लोग मंदिर से लौट गए।

मावे की कालाबाजारी

नियमों के अनुसार मावे में चिकनाई की मात्रा 30 प्रतिशत जरूरी, इससे कम होने पर उसे नकली या हल्की गुणवत्ता का करते हैं घोषित

त्योहार पर मावे की बढी मांग, वसा की मात्रा से होता है गुणवत्ता का निर्धारण

नवभारत न्यूज उज्जैन। दीपावली नजदीक है और शहर के घरों से लेकर मिष्ठान भंडारों तक मिठाइयों की तैयारी जोरों पर हैं। इस बढ़ती मांग के बीच मावे की मिलावट का खतरा भी तेजी से बढ़ गया है। आंकड़ों के अनुसार, उज्जैन शहर में प्रतिदिन लगभग हजारों

किलो मावा मिठाई बनाने में खप रहा है। शहर में आने वाला मावा जिले के उन्हेल, महिदपुर व अन्य ग्रामीण क्षेत्रों व रतलाम, भिंड, मुरेना जिले से आता है। स्थानीय उत्पादन महज एक हजार किलो ही है। यानी ज्यादातर मावा बाहर से आ रहा है। बाहर से आ रहे इस मावे की जांच और सैप्लिंग

के इंतजाम नाकाफी हैं। ऐसे में थोड़ी सी चूक बड़ी आबादी के लिए परेशानी का सबब बन सकती है। मावा विक्रेता कहते हैं कि भारत सरकार ने 1947 को बनाए खाद्य नियमों को आज तक नहीं बदला है। जबकि पशुओं की किस्म, प्रजाति और उनके आहार में अब तक काफी

बदलाव हो चुका है। मावा विक्रेता ने बताया कि अमूमन इन नियमों के आधार पर अगर मावे में वसा की मात्रा 30 प्रतिशत से कम पाई जाती है तो उसे नकली मावा घोषित कर दिया जाता है। आने वाले दिनों में इसकी पूरी संभावना है कि मांग में तेजी आएगी।



मिलावट से हो सकता है सेहत का खतरा-ऐसे बरतें सावधानी

कृत्रिम स्वाद, चीनी व केमिकल्स पाचन तंत्र को नुकसान पहुंचाते हैं। ब्लड शुगर का लेवल बढ़ने, हृदय रोगों का खतरा। कृत्रिम रंग और लेवर से एलर्जी व त्वचा संबंधी समस्या, दूषित दूध व मावा से पॉइजनिंग। केवल भरोसेमंद दुकानों या ब्रांडेड पैक मावा खरीदें, घर पर शुद्ध दूध से बना मावा सबसे सुरक्षित, पैकेज्ड मावा पर निर्माण तिथि और सामग्री सूची अवश्य देखें, सेवन के बाद असामान्यता लगे तो तुरंत डॉक्टर से संपर्क करें। रंग, असली खोया हल्का भूरा, नकली सफेद या चमकीला हो सकता है। टेबलवार, असली मावा नरम और मलाईदार, नकली सख्त या दानेदार। सुगंध, असली खोवा में दूध की खुबसूरत होती है। नकली में कृत्रिम स्वाद और सकता है। पिघलाना, असली मावा धीरे पिघलता है, नकली जल्दी टूट सकता है। असली मावा हथेली पर रगड़ने से चिपकता नहीं।

खाद्य सुरक्षा विभाग द्वारा खाद्य पदार्थों के नमूने लिए गए

कलेक्टर रौशन कुमार सिंह के निर्देश पर खाद्य सुरक्षा विभाग द्वारा उपभोक्ताओं को स्वच्छ एवं सुरक्षित खाद्य सामग्री उपलब्ध कराने की दिशा में लगातार निरीक्षण एवं नमूना कार्रवाई की जा रही है। इसी कड़ी में शनिवार को मिस्क कान्न, जूना सोमवारिया से घी का नमूना, वेतन डेयरी के डी गेट से मिश्रित दूध का नमूना, श्रीराम डेयरी दूधलाई से घी, पनीर, मावा के नमूने, महाकाल ट्रेडर्स दूधलाई से सरसों तेल का नमूना, श्री साईं बाबा ट्रेडर्स से काली मिर्च का नमूना, श्री जी ट्रेडर्स फ्यारा चौक से सोयाबीन तेल का नमूना, सूरज सेल्स एजेंसी कल्याण चौक से मूंगफली तेल के नमूने, न्यू मारुति ट्रेडर्स इंदौर गेट से हट्टीराम सोनपट्टी के नमूने लिये गये। उपरोक्त सभी नमूने जांच हेतु राज्य खाद्य परीक्षण प्रयोगशाला भोपाल भेजे गये हैं।

उज्जैन। शनिवार को मेयर इन कार्डसिल की बैठक महापौर मुकेश टटवाल की अध्यक्षता एवं आयुक्त अभिलाष मिश्रा, एमआईसी सदस्य शिवेन्द्र तिवारी, सत्य नारायण चौहान, रजत मेहता, कैलाश प्रजापत, अनिल गुप्ता, डॉ. योगेश्वरी राठौर, दुर्गाशक्ति सिंह चौधरी, सुगन बाबूलाल बाघेला की उपस्थिति में आयोजित हुई। बैठक में कार्यसूची के प्रथम प्रकरण मेयर इन कार्डसिल सम्मिलन 13 अगस्त के कार्यवृत्त की पृष्ठ की गई जिसके उपरांत कार्य बिन्दुवार चर्चा की गई बैठक में प्रधानमंत्री आवास योजना के बीएलसी घटक अंतर्गत नवीन डीपीआर कुल आवेदक संख्या 61 की सूची डीपीआर अनुमोदन की स्वीकृति, खजूर वाली मस्जिद से अब्दालपुरा, रविंद्र नाथ टैगोर मार्ग, जीवाजी गंज थाने से गणेश चौक तक चौड़ीकरण कार्य की पृष्ठ, दीपावली पूर्व वर्ष 2025 पर आतिशबाजी विक्रेताओं को अस्थाई दुकान हेतु भूमि आवंटन करने की पृष्ठ, कार्तिक मेला 2025 में लगने वाली दुकान, झूले आदि के लिए भूमि आवंटन की शर्तें व दर आदि की पृष्ठ, रेलवे स्टेशन से श्री महाकाल मंदिर तक रोपवे प्रोजेक्ट में चिन्हित टावर लोकेशन पर बाधित सुलभ जन सुविधा केंद्र के विस्थापन के संबंध में पृष्ठ,

वीआईपी ड्यूटी से लौटे
एसआई की हार्ट अटैक से मौत

पत्नी ने किया था करवा चौथ का पूजन

उज्जैन। वीआईपी ड्यूटी से लौटे एसआई का पत्नी ने करवा चौथ का पूजन किया। कुछ देर बाद एसआई के सोने में दर्द उठा। परिजन अस्पताल लेकर पहुंचे कुछ देर बाद डॉक्टरों ने मृत घोषित कर दिया। एसआई का निधन होने की खबर मिलते ही पुलिस विभाग में शोक की लहर फैल गई।

पुलिस लाइन में रहने वाले एसआई राधेश्याम पिता मानसिंह भायर 45 साल देवास गेट थाने पर पदस्थ थे। कुछ माह पहले ही चिंतामण थाने से उनका स्थानांतरण देवास गेट पर हुआ था। रात में वीआईपी ड्यूटी खत्म होने पर वह घर पहुंचे थे करवा चौथ होने पर पत्नी ने पूजन किया। कुछ देर बाद ही सीने में दर्द उठा जिसके चलते उन्होंने घर में ही

प्राथमिक उपचार लिया। लेकिन उनकी हालत में सुधार नहीं आया। परिजन निजी अस्पताल लेकर पहुंचे जहां डॉक्टरों ने परीक्षण के बाद मृत घोषित कर दिया। एसआई भायर का निधन होने की खबर देवास गेट थाने पर पहुंची तो स्टाफ में शोक की लहर फैल गई। पुलिस कर्मी निजी अस्पताल पहुंचे जहां से बांडी चरक अस्पताल लाई गई। शनिवार सुबह दिवंगत एसआई का पोस्टमार्टम कराया गया। उनके दो पुत्र हैं। बड़ा पुत्र अजय 24 साल और छोटा प्रेम 20 साल का है। एसआई के निधन पर वरिष्ठ अधिकारियों द्वारा भी शोक संवेदना व्यक्त की गई है। उनके अंतिम यात्रा में शामिल होने के लिए पुलिस विभाग के कई पुलिसकर्मी और अधिकारी पहुंचे।